

IL-BIDWI

FOLJU MAHRUG DARBTE 'N FIX-XAHAR MID-DIPARTIMENT TAL-BIEDJA

Editor: G. Zammit-Marmara, M.B.E.

Nru. 71

IL-ĠINGHA, IT-2 TA' NOVEMBRU, 1945.

Nru. 71

IL-MIETA TAL-FROTT U HAXIX

(Taħdita maghmula minn fuq ir-Rediffusion mis-Sur ROBERT BIASINI, Direttur tal-Biedja, fil-21 ta' Ottubru, 1945).

IL-HSIEB TAL-GVERN LI JRAZZAN IL-GHOLI

TAL-HAXIX

BLA dubju intom ilkoll smajtu t-taħdita ta' l-Eċċellenza Tieghu l-Gvernatur li ghamel minn fuq ir-Rediffusion is-Sibt tal-ġimgha l-oħra, fejn għarraf bil-passi kollha li sejr in jittieħdu mill-Gvern biex kemm jista' jkun torfos il-hajja ta' kuljum. Intom smajtu lill-Gvernatur iġhiddkom illi l-Gvern irid jiżgura illi l-produttur, jiġifieri l-bidwi jew fabbrikant Malti u Għawdx i jipproduċi jew jikkultiva l-oġġetti li jkun għall-bejgħ, għandu jkiseb hlas xieraq għal dak li huwa jipproduċi, kif ukoll li l-bejjiegh bl-imnut għandu jkollu l-qliġ xieraq tiegħu. Izda, il-Gvernatur qal ukoll illi f'Malta hemm nies wisq li qed ibighu l-oġġetti tagħhom bil-prezzijiet, li kif jafu huma stess, huma oġhla mill-prezzijiet li tagħti l-ġiġi jew li huma xierqa — jiġifieri li dawn qegħdin jagħmlu qliġ izzejjed.

GHAWI TA' BEJJIEGHA TAL-HAXIX

Fit-taħdita tiegħi tal-15 ta' Lulju, kont attakkajt xi whud mill-bejjiegha mħabba l-prezzijiet eżagerati li kienu qegħdin jiksru u li kienu wkoll qegħdin ixerrdu propaganda fost il-konsumaturi, fejn wahħlu jew fil-bidwi jew inkella fid-Dipartiment tal-Biedja għal dan il-gholi tal-hajja. Meta wiehed iqis dan, ma għandu xejn għalfejn jistagħġeb illi kien hawn tant tqanqil kontra l-bidwi. Il-mara tad-dar tmur tixtri l-haxix u frott tagħha minn għand il-bejjiegh, u meta l-biċċa l-kbira ta' dawn il-bejjiegha, li huma numru mhux żgħir, ta' kuljum tismagħhom iġhidu kontra l-bidwi u kontra d-Dipartiment, wiehed ma jistax jistagħġeb illi kien qam dan il-ferment kollu kontra l-kampanjoli u d-Dipartiment tal-Biedja, li wara kolloxx illum kulhadd għandu provi biżżejjed ċari illi huwa dejjem fettex l-interessi mhux biss tal-bidwi, izda wkoll tal-konsumatur.

NOQOĠHDU B'GHAJNEJNA MIFTUHA U MA

NHALLUX MIN JIDHAK BINA

Dan jidher mill-prezzijiet tal-haxix li l-konsumatur kien qiegħed iħallas iżjed wara li tneħħa l-kontrolli f'Mejju li għadda u l-kontrolli tal-bejjiegh bis-sistema tat-tqassim tal-haxix u frott minn fuq it-trakkijiet. Nerga' ngħid illi fid-dinja hemm il-wiehed u hemm l-iehor f'kolloxx, u hekk ukoll fil-bejjiegha. Jiena naf illi hemm għadd sabiħ ta' bejjiegha li huma wkoll onesti, izda naf ukoll li hemm għadd xejn inqas sabiħ ta' bejjiegha illi fil-bejgħ tagħhom jisoħu u jgaxxru sew lill-bidwi u kemm ukoll lill-konsumatur. Kontra dawn it-talin jien inħossni fid-dmir li għandi nuża l-enerġija tiegħi kollha biex ma nħallix illi jibqa' jsir dan. U l-mara tad-dar għandha wkoll toqgħod attenta minn dak il-bejjiegh illi wara li jisloħ minnha l-prezzijiet għolja, jimlieha bil-velenu u iġhiddha illi dan qiegħed isir f'tija tal-Gvern. Lil din il-mara tad-dar jiena ngħid darba biss: Mur u ixtri dak l-oġġett minn għand bidwi u inti tara kif la l-bidwi u lanqas il-Gvern ma huma hatjin.

Xi bejjiegh il-ġimgha li għaddiet, iktarx bil-hsieb illi huwa jkompli jimpresjona lill-konsumaturi bit-tama li huwa jerga' jkun jista' jagħmel li jrid, mexa b'xi haxix f'idejgħ għewwa trieq prinċipali f'Tas-Sliema, u beda jgħajjat: "Araw xi jridni nbigh il-Gvern bit-tali prezz!" Dan il-gustus ma qalx lill-konsumatur illi l-prezz li għamel il-Gvern għal dak ix-xorta ta' prodott huwa l-oġhla prezz għall-prodott mill-aħjar. Ma qalx lill-konsumatur x'inhu l-prezz li haffas huwa ta' dak il-haxix li bih kien tant

kuntent għaddej min-nofs it-trieq jurih lill-konsumaturi; lanqas ma qalilhom x'ghamel bil-prodott is-sabiħ li xtara ma' dak li kien qed juri, għaliex, m'għandniex xi ngħidu, huwa kien qiegħed biss juri l-aħjar. Lanqas ma qal lill-konsumaturi illi x-xiri ta' l-oġġetti mill-pitkaliji ma hux bi prezz ifssat, u lanqas qallhom li jekk huwa ha dak il-haxix, sinjal li hu l-iżjed wiehed li offra prezz għoli għalih u jekk allura huwa deherlu li dak l-oġġett ma kienx jisthoqqlu dak il-prezz, huwa qatt ma kien messu jħallas dak il-prezz għoli, għax, nerga' ngħidilkom, la xtrah hu sinjal li hu offra l-oġhla prezz għalih, u allura ahna għandna raġun ngħidu li jew dan għamlu apposta jew inkella li biegh l-aħjar bil-"black market" u l-kumplament beda jurih lill-konsumaturi bit-tama li huma jitolbu li jitneħħa l-Kumitat tal-Kontroll u b'hekk hu jkun jista' jisloħ iżjed liż-żewġ partijiet, jiġifieri lill-bidwi u lill-konsumatur.

TWAQQIF TA' QORTI ĠDIDA B'FIX JITRAZZAN

IL-GHOLI TAL-HAJJA

Il-lum il-mara tad-dar m'għadhiex bħall-imghoddi. Dan il-logħob bdiel tintebah bih. U l-Gvern iddeċieda li jieqaf waqfa soda u jeqred dan ukoll u mill-iżjed fis. Għal dan l-iskop il-Gvern waqqaf Qorti għal ta' l-apposta biex quddiemha jiġu mressqin dawk il-bejjiegha li jiksru l-liġi dwar il-kontroll tal-prezzijiet fuq l-oġġetti tal-hajja. Il-pieni li din il-Qorti tista' twahħal huma kbar, u, sabiex iktar wiehed ikun jafhom, sejjer insemminhom. Dak il-bejjiegh li l-Qorti ssibu hati talli jkun kiser il-liġi għall-ewwel darba tinzammli l-liċenza kollha tal-bejgħ għal żmien xahar u jehel multa ta' mhux inqas minn £10. Jekk il-liġi jiksirha għat-tieni darba, il-bejjiegh jitlef il-liċenza għal żmien tliet xhur, multa ta' mhux inqas minn £20 u ma' dawn il-pieni mhux inqas minn xahar habs. Mat-tielet darba, il-bejjiegh jitlef il-liċenza għal kolloxx, jehel multa ta' mhux inqas minn £20 u habs minn xahrejn sa sitt xhur. Il-Pulizija tal-Kontroll u tliet Spetturi magħżulin għal ta' l-apposta qegħdin iduru l-hwienet u l-karrettuni sabiex jaraw jekk il-liġi hix qiegħda tigi mħarsa.

NGHINU LILL-GVERN BIEX JINQERED

IL-"BLACK MARKET"

Ahna min-naħa tagħna sejr in nagħmlu dak li jidhrilna li huwa ġust u la nżommu lejn naħa u lanqas lejn oħra li jidhrilna li ma hix xierqa. Bħalma għidt qabel, jiena naf illi hemm bejjiegha onesti wkoll, u ahna biħsiebna li fix-xogħol tagħna niddefendu lill-bidwi onest kif ukoll lill-bejjiegh onest. Wara kolloxx, jinhtieġ niftakru illi l-bidiewa ma kellihom qatt tort illi l-prezzijiet li kienu jgħibu l-prodotti fil-pitkaliji, għaliex l-offerti kienu jsiru mill-bejjiegha stess — hadd ma kien jagħmel il-prezzijiet hliet il-bejjiegha stess. Il-bidiewa kienu jieħdu dak li jiġi offrut lilhom, li, bħalma ga fissirt drabi oħra, kien ikun f'haħna kasijiet wisq inqas minn dak li l-bejjiegh kien jisloħ minn għand il-konsumatur.

Issa jhtieġ illi ilkoll nimmkien nagħmlu l-ikbar sforz biex neqirdu l-"black market" ta' l-oġġetti tal-hajja. Jihtieġ illi hadd minna ma jixtri jew ibigh xejn bil-"black market", u la ġwież u lanqas hwejjieġ oħra. L-ebda mara tad-dar ma għandha tixtri oġġett oġhla mill-prezz li jiffissa l-Gvern — li hu prezz għall-aħjar prodott, jiġifieri huwa l-"Maximum Price" — l-oġhla prezz. Kulhadd jista' jbigħ taħt il-prezz tal-Gvern, izda hadd ma jista' jbigħ oġhla minn dak il-prezz.

(Jissokta fil-faċċata 3)

IL-BIEDJA F'NOVEMBRU

(Editur tal-Propaganda)

FIL-GHALQA

GHAX-XAHAR ta' Novembru, il-bidwi jizra' x-xghir ghan-niexef. Dari barra mix-xghir hawn Malta kien jinżara l-mahlut, jġigfieri xghir u qamh flimkien; il-lum il-mahlut jinżara' l-biċċa l-kbira Għawdex u dari kien hemm min jagħmel minnu xi ħobż, u t-taħlita kienet tkun ta' żewġ terzi qamh ma' terz xghir, iżda l-lum ji l-mahlut jintuża iktarx għall-bhejjem, it-taħlita ta' qamh u xghir hija daqsinsaw jekk mhux ukoll iktar xghir milli qamh. Fil-mahlut il-qamh huwa qamh xitwi, li jinżara' kmieni, għax il-qamh imwahnar ma tantx jaqbel li jinżara' max-xghir. Bħala għalf għall-bhejjem, il-prodott tal-mahlut jaqbel iżjed imx-xghir u mill-qamh.

Iż-żriġ li jsir f'Novembru huwa ta' dawn il-ħxejjex u biċċa minnhom huma għalf għall-bhejjem: ġilbiena bajda, ġilbiena sewda u ħoxna, ċuċċarda u piżelli. Il-ful, bħalma għidna drabijiet oħra, mhux ta' min jizirgħu għalissa qabel nofs ix-xahar ta' Novembru biex ma tantx jintess mill-budebbus.

Meta wiehed jizra dawn il-pjanti, ma għandux bżonn jizra' fuq art magħżuqa bid-demel, iżda billi l-art ma tridx tkun kiesha, jista' wiehed jagħtiha daqsxejn demel irqiq f'kull bejta.

Is-silla għandha titnaqqa mill-haxix hażin. Jekk il-għalqa fiha ħafna bebbux, la tgħagġelx tnaddafha mill-haxix hażin, għax il-bebbux, jekk ma jsibx haxix x'jiekol idur għall-prodott.

Bixx il-patata tax-xitwa bil-Mistura Burduliża u kompli bixxa għal darbtejn jew tliet darbiet.

FIL-ĠNIEN TAL-HAXIX

Ix-xtieli kollha fil-ħammiela, jekk b'saħħithom biżżejjed, jistgħu jixxettlu. Għall-aħhar tax-xahar ta' Novembru jew għall-bidu ta' Diċembru, jistgħu jinżerghu l-piżelli kif ukoll il-ful. Jistgħu jinżerghu wkoll il-ħxejjex tar-rebbiegha u tas-saff, bħal pastard, kaboċċi, brokkli u ġdur. Għall-aħhar ta' Novembru jistgħu jinżerghu wkoll il-bringiel ġol-bqajjaq, ma' ħajt tax-xemx biex ikollok xtieli sbieħ fil-bikri għar-rebbiegha.

Jistgħu jinżerghu wkoll fl-istess żmien biex jilhqgħu għall-imwahnar in-nevew, il-pitravi, ir-ravanell, il-karrotti u l-ispinaci. Malli jilhqgħu daqs tajjeb imborġa bil-ħamrija jew bit-tiben il-karduni jew zannur, il-krafes u l-kurra. Xettel l-indivja, iċ-ċikkwejra u l-ħas; ħawwel il-ġidra tal-foss u l-karduni jew zannur biex jilhqgħu għal Marzu. Jistgħu jtnisslu bil-bċejjeċ jew bir-radikar xi ħxejjex tal-ħwawwar bħalma huma l-merqdux, ir-riegnu, is-salva, l-erba bjanka, u n-nagħniegħ.

Il-frawli jistgħu jithawlu minn Novembru sa Jannar fi ħmiemel li jkun maħdumin u mdemmlin tajjeb. Ħammiela tal-frawli, jekk wiehed jikkultivaha tajjeb, għandha tibqa' tajba għal madwar tliet snin.

FIL-ĠNIEN TAS-SIĠAR

Il-laring issa beda jsir, iżda jkun b'nin sewwa għal Frar. Dawk is-siġar tal-frott li l-frott tagħhom iżomm sax-xitwa bħalma hu l-langas u t-tuffieħ, bħal daż-żmien ikun inqata', iżda xi langas imwahnar, bħalma hu l-Bergamott, eċċ., ma għandux jingabar qabel nofs Novembru. Ir-rummien bħalissa sar għalkollox. Fejn wiehed jarfa' l-frott għandu jindukrah tajjeb u l-frott imħassar inehhih. L-umdità, id-dawl qawwi u l-kurrenti dlonk jagħmlu ħsara lill-frott. Iż-żabra tad-dwieli, tat-tin, tat-tut, tar-rummien u tal-frott irqiq kollu tista' tinbeda malli s-siġar jinżerghu mill-weraq. Iż-zebbuġ qiegħed isir u għandu jingabar bla dewmien sabiex ma jithassarx. Iż-zebbuġ jista' jithawwel mill-aħhar ta' Novembru u ma' tul ix-xitwa.

BEBBUX U GHEKIEREX

(J. Orlando Smith)

Drawwiet tal-Bebbux u Ghekierex

IL-BEBBUX u l-ghekierex huma parassiti li jattakkaw l-aktar l-uċuħ tar-raba'. Kull sena dawn jagħmlu ħsara kbira mhux biss fil-ġonna, iżda wkoll fl-egħlieqi. Wisq ftit huma daww l-uċuħ li ma jġux attakkati minnhom; saħansitra l-fjuri jgarrbu ħsara kbira.

Id-drawwiet fl-attakk li jsir fuq l-uċuħ mill-ispeċi differenti tal-bebbux u l-ghekierex ma jixxibhux. Uħud minnhom iġixxu fuq il-weraq u l-għeruq li jkun 'l fuq mill-ħamrija; oħrajn iġixxu fuq il-pjanti ta' taħt il-wieċ, u oħrajn jattakkaw lill-għeruq u saħansitra frott li jikber taħt il-ħamrija bħalma hija l-patata. Minn dan jidher kemm huma ta' ħsara kbira dawn il-parassiti.

Sew il-bebbux u kemm l-ghekierex aktarx li jfttxu l-ikel tagħhom ma' tul il-lejl. Kull post li huwa frisk, undu u mudlam jagħtihom kenn għal ma' tul il-ġurnata. L-ghekierex jistabbew taħt il-ħamrija u jmantnu ruħhom mill-għeruq li jsibu taħt l-art ma' tul is-sena kollha. Il-bebbux jistabba ma' tul ix-xitwa billi jingabar fix-xgħir niexfa u f'postijiet oħra li ma jltahqux wisq mit-temp.

Temp undu iġin ħafna biex l-ghekierex joktru. Fi stagun ta' xita kbira n-numru tagħhom jidjed ħafna. Meta jiġi stagun niexef iż-żieda tagħhom ma ssirx b'għadd kbir. Iż-żibel u l-imniezel tal-haxix jgħinu ħafna biex ikatru n-nisel ta' dawn il-parassiti.

Għedewwa tal-Bebbux u Ghekierex

L-għedewwa naturali tal-ghekierex u l-bebbux huma ftit u qatt ma huma biżżejjed biex jeqirdu n-nisel tagħhom. Ħafna mill-ghasafar tal-passa huma ftit mill-għedewwa naturali tal-ghekierex u l-bebbux. Il-papri u l-merill meta jsibu iġixxu fuq il-bebbux u l-ghekierex huma l-akbar għedewwa naturali ta' dawn il-parassiti.

Ftit hemm rimedji biex wiehed jikkontrolla kif jistgħu il-qirda għalkollox tal-ghekierex u l-bebbux; b'danakollu l-ħsara li huma jagħmlu tista' titnaqqas ħafna billi wiehed juża xi metodu milli se jrin insemnu hawn taħt.

Metodi biex trażżan il-Bebbux u l-Ghekierex

Fil-ġonna għadd kbir ta' ghekierex jistgħu jintasbu billi wiehed jagħmlilhom bħal speċi ta' nases, bħalma huma bċejjeċ ta' patata, qxur tal-laring u l-kaboċċi, u jgħor li dawn l-animalli minn taħthom kull tant hin.

Bċejjeċ ta' l-injam, madum, jew xkejjer imqiegħda fuq il-ħamrija jgħor magħhom għadd ta' ghekierex u bebbux ma' tul il-ġurnata minn wiehed ikun jista' jgħor dawn l-animalli kull xhin ifettillu.

Hemm ukoll xi veleni li jistgħu jithalltu man-muħħala u l-granza biex jingathu dawn l-animalli; iżda dawn il-veleni għad ma humiex rakkomandabbli għalkollox minħabba illi bihom tista' tagħmel ħsara akbar billi xi animalli li jkollok jistgħu jmorru jeklu minnhom u hekk jingradulek.

Barra minn Malta qegħdin jagħmlu sperimenti kbar biex jaraw jekk it-taħlita tad-"D.D.T." u s-"666" jistgħu jintużaw għall-qirda tal-bebbux u l-ghekierex. Jekk, kif jittamaw, l-esperimenti li qegħdin isiru f'dawn it-taħlitiet li semmejna jirnexxu, il-biedja għandha tikseb ġid kbir. Is-sulfat tal-kupru nstab li għandu xi qawwa għall-qirda tal-bebbux u l-ghekierex, iżda wiehed irid ikun jaf sewwa kif dan għandu jiġi applikat sabiex ma ssirx ħsara lill-uċuħ li jkun għadhom żgħir. Bħalma huma xghir, ħafur u piżelli.

Biex wiehed jipprotegi l-ħmiemel minn attakk tal-għakrux u tal-bebbuxu jista' jdawwar il-ħammiela bis-sodcr tal-ħasil, jew bil-ġir, jew b'xi ħaġa oħra li l-bebbuxu ma jgħaddix minn fuqha bħalma huma n-naftalina u l-Mistura Burduliża. Iżda dan l-immedju jkintieg jġeggedded spiss meta jagħmel temp tax-xita jew umdità kbira.

FROTT IRQIQ

(Alasu Mifsud).

Sigar tal-Frott Irqiq fil-Gżejjer ta' Malta

F'MALTA, il-frott irqiq, qatt ma ha dik ix-xejra ġenerali li jisthogħu skond ma tagħti l-klima u l-art tagħna li tridu hafna. Huwa ikkalkulat li b'kollox ma hawnx aktar minn xi 3,500 tonna miżrugħin b'dawn is-sigar u, fost dawn ukoll, tgħodd dawk li hemm imhawlin taħt il-ħitan u fil-ġonna. Xi 1,500 tonna minn dan it-total jinsabu f'Għawdex.

Minu dan naraw li ġewwa Għawdex, meta nqisu u nzebbhu ċ-ċokon tal-pajjiż mal-kobar ta' l-art ta' Malta nsibu li l-biedja ta' Għawdex tiddependi fuq il-frott irqiq wisq iżjed mill-biedja ta' Malta. Id-Dipartiment tal-Biedja qiegħed jagħmel minn kollox biex iżid it-taħwil tas-sigar tal-frott irqiq u b'riħet din il-ħidna s-sigar tal-frott qegħdin jizziedu kuljum. Ir-registrazzjoni għall-bejgħ tas-sigar tal-frott li sa ftit granet ilu kien qed jagħmel il-Gvern u li fiha ukitbu hafna nies biex jiksibu minn dawn is-sigar, juri l-herqa li għandu dan id-Dipartiment biex ikabbar u jxerred il-koltivazzjoni tal-frott irqiq.

Il-Kwalitajiet ta' Sigar tal-Frott

Il-frott l-aktar imxerred fil-Ġżira huwa l-Għanbaqar, il-Hawh u l-Langas. Il-kwalità ta' dan il-frott hija l-istess waħda li ilha minnha f'Malta għal snin twal u hawn hafna bdiewa u ġemmiena li għadhom ma jafux li hawn sigar ta' l-istess kwalità li nstabu wisq aħjar u l-frott tagħom aktar buin, minbarra illi dawn is-sigar li għandu l-Gvern, hemm minnhom li jsajru bilkri u oħraju għall-imwaħħar: jigħferi, illi min ikollu kwalitajiet ta' sigar imħallta, ikun jista' jaqta' l-frott ma' tal l-istagun kollu u mhux il-frott, li jkollu, jilhaqqu kollu f'daqqa.

Is-sena l-oħra id-Dipartiment kien gieħ 8,000 xitla mill-Italja li thawlu u tlaqqmu fl-imxietel tal-Buskett. Dawn ix-xitli bħalissa laħqu hafna minnhom u għal Diċembru li ġej sejrin jinbiegħu lin-nies privati. Il-langas u t-tuffieħ kienu jiġu fi kwantitajiet kbar minn barra u għalhekk jekk il-miżirgħa ta' sigar li jagħmlu dan il-frott tizdied fil-Gżejjer tagħna, wieħed jifhem malajr li jkollhom suq tajjeb. Il-Kaki, waħda mill-varjetajiet ta' frott li sejjer ib'għ il-Gvern, għadu mhux magħruf biżżejjed f'artna, għalkemm hija frotta tajba u mill-isperimenti li saru, instab illi l-koltivazzjoni tiegħu tista' tirnexxi hafna billi taqbel wisq mal-klima tagħna. Tkun haġa tajba li wieħed ikabbar il-koltivazzjoni ta' din il-frotta bina. L-għanbaqar li għandna bħalissa, il-biċċa l-kbira minn huwa ta' kwalità waħda u jilhaq f'kolp wieħed. Fost is-sigar li sa jbiġħ il-Gvern, sejjer ikun hemm għanbaqar bikri bħalma hija l-varjetà "Gold Yellow" u għanbaqar imwaħħar tal-varjetà "Nethley". Fost il-varjetajiet ta' langas li nrex-xew hafna f'Malta hemm dik li afna nsejjuha "Bambinella" u l-varjetà l-oħra bina u mifttxa aktar "Tira Butira" u "Butira d'Amanlis".

Fost il-varjetajiet ta' hawh li għandna magħrufa hemm il-hawha li nsejjuha "ta' l-ilma" li hija frotta li ddub f'halqek b'hafna meraq u l-oħra aktar shiha u ta' toghma itjeb li tilhaq fl-imwaħħar. Barra dawn il-kwalitajiet, il-Gvern għandu għall-bejgħ varjetajiet oħra li żgur isiru popolari malli jiffaċċaw fis-suq.

Tahlit ta' Ucuħ li jaqbel għas-Suq

Li wieħed iżewwaq ir-raba' li jkollu bis-sigar tal-frott minbarra li jhalliħ biss għall-uċuħ, hija l-aħjar ħidma li nstabet fis-sengħa tal-koltivazzjoni fiż-żmienijiet moderni. Il-bidwi li jkollu l-aktar uċuħ differenti, jiffaħ aktar għad-disgrazzji tas-swieq jew tempijiet li fuqhom jiddependu l-uċuħ tar-raba'. Irridu nissru li meta tħallat l-art li għandek b'uċuħ differenti, haġa tajba tista' tpatti għall-oħra li tista' tisfratta: hekk qed jagħmlu barra minn Malta u l-bdiewa qegħdin iqqassmu il-miżirgħa ta' l-art li għandhom f'uċuħ differenti.

Għajnuna tad-Dipartiment fil-Koltivazzjoni tas-Sigar tal-Frott

Biex nilhqu dan il-ħsieb, qiegħda tingħata għajnuna kbira mhux biss fit-taħwil tas-sigar tal-frott irqiq, iżda wkoll id-Dipartiment tal-Biedja jagħti għajnuna fil-kura

tal-mard u ż-żabra ta' dawn is-sigar. Nies apposta jin-sabu lesti biex jaħdmu lill-bdiewa u lis-sidien tas-sigar biex juruhom kif għandhom jiġu ikkurati skond is-sengħa u x-xjenza tal-lum.

B'dan il-kliem tiegħi ma rridx ngħid illi r-raba' kollu li għandna għandu jinbidel fi ġnien ta' frott irqiq, iżda rrid infisser li l-biedja tagħna ma għandhiex tibqa' tiddependi fuq suq wieħed u fuq wiċċ wieħed. Iktar ma tkun kbira l-għażla tas-swieq u ta' l-uċuħ, iktar ikun hemm haġa u saħħa fil-biedja.

NOTIFIKAZZJONIJIET DWAR**IL-BIEDJA**

Minn din il-harġa 'l quddiem sejrin nibdew ingibu fi "Il-Bidwi" kull tagħrif li toħroġ fil-Gazzetta tal-Gvern li tkun ta' interess għall-biedja. Nibdew mill-lum billi ngibu kopja tan-Notifikazzjonijiet Nri. 508 u 509 dwar it-Twaqqif tal-"Boards" għall-Kontroll u Seħħ tal-Prezzijiet tal-Prodotti Lokali.

NOTIFIKAZZJONI TAL-GVERN Nru. 508.

Ngharrfu hawnhekk illi l-Board għall-Kontroll tal-Prezzijiet Lokali msemmi fir-Regolament 3 (1) tar-Regolamenti ta' l-1945, dwar il-Kontroll u Seħħ tal-Prezzijiet Lokali ġie mwaqqaf hekk:—

Is-Sur Frank Agius, Kollettur tad-Dwana jew is-Sur Oscar Sammut C.B., President.

Is-Sur R. Biasini, Direttur tal-Biedja jew is-Sur Oscar Paris, M.B.E.

Is-Sur T. Forde, "Senior Victualling Store Officer" jew is-Sur B.R. Sandhaan, Victualling Store Officer, rappreżentant tas-Servizzi.

Is-Sur J. Micallef jew is-Sur S. Cacciottolo tal-"Confederation of Staff and Industrial Organizations" u t-Ten. Kur. A.E. Micallef, I.S.O., Rappreżentanti tal-konsumaturi.

Il-Kaptan A. Zammit Cutajar.

Is-16 ta' Ottubru, 1945.

NOTIFIKAZZJONI TAL-GVERN Nru. 509.

Ngharrfu hawnhekk illi l-Board għas-Seħħ tal-Prezzijiet msemmi fir-Regolament 5 (1) tar-Regolamenti ta' l-1945 dwar il-Kontroll u Seħħ tal-Prezzijiet Lokali ġie mwaqqaf hekk:—

Il-Magistrat A.V. Camilleri, LL.D., B.Litt., President.

Is-Sur J. Micallef, Assessur.

It-Ten. Kur. A.E. Micallef, I.S.O., Assessur.

Is-Sur Victor Fenech Soler, Segretarju, Assessur.

Is-16 ta' Ottubru, 1945.

Ir-Regolamenti dwar il-Kontroll u Seħħ tal-Prezzijiet Lokali, imsemmijin fiż-żewġ Notifikazzjonijiet li ippubblikajna hawn fuq, bi ħsiebna nibdew ingibuhom ukoll f'dan il-folju mill-harġa ta' numru ieħor.

IL-MIETA TAL-FROTT U HAXIX

(Jissokta mill-faċċata 1)

IL-MIETA TA' L-OGĠETTI TAL-HAJJA

Biex wieħed ikun jista' jagħraf malajr x'wieħed għandu jhallas, il-Gvern ha ħsieb jistampa biljetti li juru l-prezzijiet bir-ratal u bil-waħda. L-istampa ta' dawn il-biljetti hija lesta u t-tqassim tagħhom sejjer jibda min-nufi. Wara ċerta gurnata, li tiġi avzata dalwaqt, ikun kontra l-liġi jekk il-bejjiegħa tal-haxix u frott ma jkollhomx fuq il-mezeż jew kannestri tagħhom dawn il-biljetti tal-prezzijiet stampati mill-Gvern għall-informazzjoni u l-benefiċċju tal-poplu. Għalhekk hu xieraq li l-poplu ma jhallasx iżjed mill-prezzijiet li jkun hemm fuq il-biljetti mahruġa u stampati mill-Gvern. Huwa dmir ta' kulhadd li jhallas biss il-prezzijiet li jkun iġissati u li ma jhallarx li l-bejjiegħ biex ibegħli bi prezz oġġa minn wara l-bank u b'hekk jittantah jikser il-liġi li l-lum hija hekk narxa. Il-pubbliku hu mwissi wkoll li waqt li jkun qed iħallas il-prezz xieraq ma jiġix imqarraq fl-użin jew f'xi abbuż ieħor.

L-INDUSTRIJA TAZ-ZERRIEGHA

(C. Zammit-Marnara, M.B.E.)

Progress u Konkorenza

HAGA li jthitigilna nżommu tajjeb quddiem għajnejna għaż-żmien li ġej huwa l-fatt li iżjed ma nersqu lejn iż-żmien normali, Malta tersaq iżjed għaż-żmien ta' kompetizzjoni li ma tistax teħles minnha. Il-progress li sar fil-ġiri ta' l-ajruplani u l-progress li b'a dubju għad isir għall-garr tal-merkanzija bl-ajru, ressaqna qrib iżjed lejn pajjiżi oħra u fl-istess hin ressaq iżjed qrib xulxin il-pajjiżi tad-dinja kollha. B'dan irrid infisser illi bil-ġiri ta' l-ajruplani, il-bogħod li kien hemm bejn pajjiż u ieħor fil-prattika naqas hafna. Vjaġġ għall-Ingilterra li bil-bahar jinhitieg minn selgħa sa għaxart ijiem, issa tista' tagħmlu bl-ajru fi tmien sigħat. Dan il-progress kważi ġieb lid-dinja biċċa wahda. Għall-pont tiegħi l-lum, dan ifisser li ahna sa nigu f'tigrija ma' pajjiżi oħra li jkunni jridu jespo: taw il-prodotti u hwejġet oħra tagħhom għall-istess swieġ li nkunu rridu nsieferu ahna. Din hi kompetizzjoni li ma nistgħux neħilsu minnha u jinhitieg illi n'estu ruhna għaliha. Biex nagħmlu dan, jthitigilna naħsbu fiż-żmien normali u nagħmlu hiltua kollha biex nipproduċu kemm nistgħu l-prodotti tagħna bl-inqas spejjeż, biex hekk ikunu jistgħu jersqu orħos fis-sug. B'hekk inkunu nistgħu nikkompietu ma' pajjiżi barranin, għallinqas f'dak li jmiss l-esportazzjoni tal-prodotti tal-pajjiż.

Konkorenza ta' Industrija Ġdida

Il-lum għandna wkoll industrija ġdida, l-industrija taż-zerriegħa. Din l-industrija jinhitieg inżommha biex malli nsibu ruhna fi żmien normali nkunu nistgħu nkabbruha taht it-tregħija ta' kumpannija li tiegħu mbagħad l-industrija minn idejn il-Gvern. Bosta bdiewa l-lum iħarsu lejn il-prezz taż-zerriegħa u, meta jipparagunaw mal-prezz tal-prodotti tal-lum, tismagħhom iġhidu li ma tfendix. Ejjejj nithaddu car u tond. Il-prezz tal-prodotti l-lum hu hekk għoli għaliex inuħabba l-istagun xott li kellna nholqot skar-sizza kbira. Niftakru illi xita li wieħed isejjilha xita tar-raba' ilha ma tagħmel minn bidu Jananr li tista' tghid hallietna tmien xhur minnha jir xita. Il-fatt hu illi l-prezz tal-ħaxix ma jistax jibqa' għoli, u jekk ikollna stagun taj-jeb, bħalma nittamaw wara sentejn xotti, allura rridu u ma rridux il-prezz jonqos. Inuħallu dan il-pont u niġu għas-sugget tagħna. Il-lum għandna ċans li nibnu industrija ġdida fiċ-ċokon biex inkabbruha malli jkun il-waqt. Ix-xorti qiegħda tħabbtilna wara l-bieb, u jinhitieg li ahna ma nitilfux iċ-ċans. Xi pajjiżi oħra fil-Mediterran bdew din l-industrija magħna, iżda huma għaddejnin il quddiem għmielhom. L-għorriċ iġhidu illi l-fortuna tħabbatlekk il-bieb darba, jekk ma tifthilhiex tmut tħabbat bieb ħadd ieħor.

Il-Hrafa tax-Xebba li tilfet iċ-Ċans ta' Xortiha

Isimghu daqsxejn din:—

Darba wahda kien hemm xebba Indjana sabiħa li gmielha kien saħħar lir-Re tagħha, tant li dan xtaq jagħtiha fortuna kbira. Gurnata wahda r-Re baġhat għaliha, ħadha f'tarf ta' għalqa kbira, li kienet miżrugħa qamħ lest b'ex jinhasad, u qallha: Ara, tfajla sabiħa, jiena rrid nagħtik fortuna, irrid nagħtik bosta ghana. Biex nagħmel dan, irridek tibda minn tarf din l-għalqa u tibqa' m'exja sa-fejn trid inti—tista', jekk trid, tmur minn tarf għall-ieħor — aghżel l-isbaħ sbula li ssib f'din il-għalqa, u skond il-gmiel ta' dik is-sbula tkun xortik. Jthitieg, iżda, li malli taqta' s-sbula, tagħthieli. Inti ma tistax taqta' tnejn, u lanqas tista' terġa' lura biex tiegħu wahda li tkun ga għad-dejt minn hdejha. Aghżel, mela, l-aħjar sbula li jidherlek inti, u ejja biha quddiemni. Dik ix-xebba hekk għamlet. Hija bdiet mixja u ltaqgħet ma' qamħ li bħalu qatt ma rat qabel, iżda, bil-bsieb illi 'l quddiem issib aħjar minnu, hija baqgħet mixja tfttix bi hrara. F'salt wieħed, beda jidher qamħ zġhir, u iżjed ma timxi 'l quddiem, iżjed beda jkun iżgħar is-sbul. Fl-aħjar waslet fit-tarf tal-għalqa meta x-xemx kienet niezla, u hija kellha tiegħu sbula miż-zgħar biex tmur biha quddiem ir-Re. Hawnhekk hija bdiet tibki dak il-mument li kienet fi-ewwel tarf tal-għalqa fejn kienet ltaqgħet ma' sbul tant sabiħ. Meta marret quddiem ir-Re dan l-aħjar b'a hiltua għall-bluha tagħha.

Ma nagħmlux bħax-Xebba tal-Hrafa

Din il-hrafa turina l-hajja tal-bniedem u l-opportunitajiet li ahna nitilfu fiha. Jthitieg li ahna, meta naraw opportunità tajba, l-iżjed meta nsibu min jifthilna għajnejna, ahna ma nitilfuhix. Il-lum, li għandna quddiem għajnejna opportunità ta' industrija ġdida għandna nagħmlu hiltua ko' lha li nġhnuha, ukoll jekk inkunu nafu li ahna ma tantx jaqblilna l-lum, imma niftakru illi 'l quddiem nistgħu nfttxuha u ma rsibuhix. Mela kull bidwi għandu jipprova jagħmel biċċa zġhira biex iżomm suq għal quddiem. Din hi industrija illi 'l quddiem, meta tiżviluppa sewwa, ukoll daww li għandhom għonna mad-dar, jistgħu jagħmlu użu minnha billi jzejnu l-ġnien tagħhom bil-fjuri u jfidu l-ispejjeż. anzi wkoll jagħmlu negozju, billi jbigħu ż-zerriegħa li jkollhom. M'għadni x xi nġhdu, ikun jinhitieg li wieħed jimxi skond tagħlim u istruzzjonijiet li nagħti 'l quddiem, meta jkun il-waqt.

Il-Ġid Kbir mill-Industrija taż-Zerriegħa

Din l-industrija m'ux biss seja: tkun ta' mezz ġdid għad-dhul ta' flus f'Malta, iżda wkoll seja ttejjeb il-kwalità tal-prodotti tagħna għaliex wieħed ikun jista' jikseb l-aħjar zerriegħa u jikkultiva l-aħjar prodotti magħ-zulin.

L-industrija taż-zerriegħa l-lum għadha fiż-zgħożija tagħha u l-bdiewa kollha għandhom jinteressaw ruħhom fiha. Tagħmilx bħal dik ix-xebba li halliet ix-xorti taħrab u li mbagħad bdiet tibki meta kien wisq tard.

A V V I Ż I

BEJGH TA' BASAL TA' NARCIS: — It-Tajsima taż-Zerriegħa (Dipartiment tal-Biedja) għandha għall-bejgh għadd zġhir ta' basal mill-aħjar tan-Narcis (doppju u singlu). Il-prezz tagħhom huma: Id-doppju (bojod u sofor) 4s. 1d. it-tużżana. Il-bojod puri 4s. 8d. it-tużżana.

Dan il-basal tan-Narcis jinbiegħ biss mill-Kjosk tad-Dipartiment, barra Putirjal (Kingsgate).

BEJGH TA' ŻRAĠEN TAD-DWIELI AMERIKANI U TAX-XITEL TA' SIGAR TAL-FROTT: Ngħarrfu illi billi l-kitba għax-xiri ta' żraġen tad-Dwiel Amerikani u ta' xtieli ta' sigar tal-frott, qabzet in-numru ta' żraġen ta' dwieli u sigar tal-frott li d-Dipartiment għandu għall-bejgh, ħadd iżjed ma jista' jinkiteb biex jixtri minn dawn iż-żraġen u sigar.

PIZELLI NIEXFA GHAŻ-ŻRIĠH

Id-Dipartiment tal-Biedja, ferġha tal-Produzzjoni taż-Zerriegħa, għandu għall-bejgh zerriegħa tal-pizelli li wieħed jista' jikseb mill-Għammieri, jew mill-Kjosk tad-Dipartiment, barra Putirjal, bil-prezz ta' 1s. 3d. ir-ratal.

XITEL TAL-HASS U TAL-ĠDUR

Id-Dipartiment tal-Biedja għandu wkoll għall-bejgh għadd ta' xitel tal-hass u tal-ġdur ta' l-aħjar kwalitajiet.

SUSSIDJU GHAL MIN IRABBI N-NAHAL

Ingħarrfu illi, sabieħ jinkoraggixxi l-produzzjoni fil-pajjiż tal-għasel fuq metodi moderni, id-Dipartiment tal-Biedja bi hsiebu jargħa jagħti lil daww li jrabbu n-nahal sussidju ekejken li kien waqaf ma' tul il-gwerra.

Kull min jitlob għal dan is-sussidju għandu jagħti: (a) In-numru tal-kaxex u garar tan-naħal; (b) il-post fejn qed iżżomm in-naħal u (c) l-isem shif u l-indirizz tiegħu.

It-talba għandha ssir bil-miktub lid-Direttur tal-Biedja, Għammieri, Marsa.

BIDWI JMUT WARA 127 SENA HAJJA

Bidwi Indjan li kellu 127 sena jismu Haġi Ghulam Mohammed li rawh jahrt l-għalqa tiegħu xi ftiit ġimghat ilu miet fit-22 tax-xahar li hareġ f'Hurgang (Indja). Huwa żżewweġ għaxar darbiet. Bniedem ta' mitt sena u fuqhom kellu hafna tfal: 32, fosthom l-akbar wieħed ta' 85 sena u l-iċken ta' erba' snin. Wara tletin sena bħala Pulizija ta' l-Istat, huwa għadda l-hajja ta' għomru jahdem ir-raba' għal 77 sena. Huwa miet, tista' tghid, fuq ix-xogħol tar-raba', iżda x-xogħol tar-raba', kif jidher, mhux talli ma qassarlux, imma tawwallu hajtu.